

Ano an 2015 Sensus kan Populasyon?



An 2015 Census of Population (POPCEN 2015), an kumpletong paglista kan mga kapagharongan sa satuyang nasyon; pigdesenyo ini para makua an imbentaryo kan populasyon sa bilog na Pilipinas. Nagkukua man ini nin iba pang impormasyon manunungod sa populasyon siring kan edad, kasarian, estado sibil asin pinakahalangkaw na tinapusan sa pag-eskwela. Ini an ika-katorseng Sensus kan Populasyon na ikokondusir sa Pilipinas poon kan Sensus kan 1903. Apwera kaini, an 2015 POPCEN an ika-tulong Sensus kan Populasyon na gigibohon sa laog kan duwang regular na sensus na pigkokondusir kada ika-sampolong taon. An duwa nang naenot piggibo kan 1995 asin kan 2007.

Ano an pinaka-obheto kan POPCEN 2015?

An POPCEN 2015 boot na magtao sa mga ehikutibo kan gobyerno, sa mga kaggibo asin nag-i-implementar kan polisiya, siring man sa mga taga-plano, nin maninigong impormasyon manunungod sa populasyon, lalo na an pinakahuring bilang kaini sa gabos na barangay kan Pilipinas, para pagbasehan kan mga plano, polisiya asin programa sa pag-uswag kan ekonomiya asin sosiyedad.

Ano an mga legal na basehan kan PSA para magkondusir kan POPCEN 2015?

An otoridad asin mandato kan Philippine Statistics Authority (PSA) na magkondusir kan POPCEN 2015 nagigikan sa Republic Act (RA) No. 10625 asin Executive Order (EO) No. 352.

An RA No. 10625, o *Philippine Statistical Act of 2013* na pig-aprobahan kan Setyembre 12, 2013, nagsasabi na an PSA an responsable sa gabos na mga sensus asin surveys sa nasyon, sa sektoral na estadistika, sa pagpagtipon kan estadistika hali sa mga sistemang administratibo, asin sa pagmantinir kan "national accounts". An Section 6(b) kan nasabi nang Republic Act an nagmamando sa PSA na magpreparar asin magkondusir kan regular na Sensus kan Populasyon, kapagharongan, agrikultura, pagsisira, negosyo, industriya asin iba pang sektor kan ekonomiya.

Nasasabi man sa EO No. 352, *Designation of Statistical Activities That Will Generate Critical Data for Decision-Making of the Government and the Private Sector*, an pagkondusir

kan sarong sensus sa pagtahawan kan duwang regular na sensus (mid-decade census) para magka-igwa ning napapanahon na bilang kan populasyon sa gabos na barangay kan nasyon.

Ano an mga mayor na gamit kan estadistika na makukua sa POPCEN 2015?

An mga datus na makukua sa POPCEN magagamit kan maniba-ibang sektor. An mga minasunod nagkapira sana sa mga importanteng magagamitan kan mga datus hale sa sensus na ini:

Sa gobyerno:

- Pagbaranga sa distrito asin pagtalaga kan kanya-kanyang representante;
- Pag alokar kan mga rekursos asin ingreso;
- Pagkrear nin bagong barangay munisipyo o probinsiya;
- Paggibo nin mga polisiya manungod sa iba-ibang sektor kan populasyon (mga kaakian, mga juvenes, mga kagurangan, mga kababaihan, mga pwede nang magboto o magtrabaho); asin
- Paggibo nin mga polisiya manunungod sa mga programa na may koneksyon sa pagtao kan mga serbisyo publiko arog kan sa salud, edukasyon, sa trabaho, sa pagharungan, infrastruktura, tabang sa mga kalamidad asin iba pang bagay na manunungod sa ekonomiya asin sosiyedad.

Sa negosyo asin industriya:

- Pagmunda kan mga lugar na malalagan kan mga negosyo;
- Pagdeterminar sa pangangaipo kan mga produkto o serbisyo kan mga konsumidores; asin
- Pagdagdag kan bilang kan mga trabahador para sa produksyon kan mga produkto asin serbisyo;

Sa research asin academic institutions:

- Pag-adal manungod sa populasyon asin iba pang disiplina; asin
- Pag-adal kan pagdakol asin distribusyon kan populasyon para pagbasehan sa pag preparar kan proyeksyon kan populasyon sa nasyon asin sa mga regiones kaini.

Nuarin ang sensus ikokondusir?

An paglista asin pagbilang para sa POPCEN 2015 madurar nin 25 na aldaw (kasabay an Sabado o pwede man an Domingo asin fiesta opisyal), magpoon sa petsa 10 kan Agosto hangang 6 kan Septyembre 2015.

Sisay ang taga-simbag sa sensus?

Tulong klaseng questionnaires an gagamiton sa sensus: an Questionnaire para sa mga Kapagharongan (CP Form 2), an Questionnaire para sa mga Institusyon (CP Form 4), asin an Barangay Schedule (CP Form 5).

Para sa CP Form 2, an pamayo kan kapagharongan o an saiyang agom, o maski siisay na responsableng kagharong na makakatao kan tamang kasimbagan sa mga hapot, an masimbag. Sa CP Form 4, an taga-simbag iyo an superbisor, administrador o ibang miyembro kan institusyon o mga istaran. An Punong Barangay o siisay man na presenteng opisyal kan barangay an pwedeng magsimbag sa CP Form 5.

Kaipuhan daw na an taga-simbag magtao kan totoo asin kumpletong kasimbagan sa sensus?

Iyo. An Section 27 kan RA 10625 nagsasabi na obligado an taga-simbag kan mga sensus asin surveys na magtao kan totoo asin kumpletong kasimbagan. Ang pagkolekta, pagsararo asin pag-analisar kan mga datus gigibuhon man sa makatotohanan asin makatutubod na paagi.

An siisay man na magsayoma o dae makatao kan totoo asin kumpletong simbag sa sensus o survey i-imponeran nin padusang sarong taon na pagkapreso asin sanggatos na ribong (P100,000.00) pisong multa.

Ano ang kasiguruhan kan publiko na an impormasyon na itatao sa mga parasensus dae gagamiton sa iba pang katoyohan?

Gabos na mga personaheng imbuelto sa POPCEN 2015 striktong pinapangaladang iluwas an ano mang impormasyon na makukua sa sensus patungkol sa arin mang kapagharongan o siisay man na tawo.

An Section 26 kan R.A. No. 10625 nagsasabi na kada datus na pigtao kan tag-asimbag sa hapot na estadistika, surveys

asin mga sensus kan PSA pigkokonsiderar na pribadong impormasyon asin dae pwedeng gamiton bilang ebidensya sa anuman na prosidemiyentong legal. Ang PSA nagpapaluwas sana kan mga datus na nakukua sa sensus sa paagi kan summaries o statistical tables, na dae makakatao nin ano man na indikasyon sa kun siisay man na indibidwal o arin man na korporasyon, asosasyon, institusyon o establisimiyento de negosyo.

An Section 27 kan RA No. 10625 nagsasabi man na an sarong tawo, kairiba an mga yaon sa PSA Board asin sa PSA, na makakabalga kan pangalad na ini, huli sa kapabayaang, salang gawi-gawi, gibong may malisyosong katuyuhan asin paggamit kan mga impormasyon sa pansadiring kaganahan o delihensiya, padudusahan ning multa na dai mababa sa singko mil (P5,000.00) pesos asin dai malangkaw sa diyos mil (P10,000.00) pesos asin/o pagkapreso nin dai mababa sa tolong (3) bulan pero dae malampas sa sarong taon, depende sa gabat kan paglapas sa pangalad na ini.

Anong datus o impormasyon ang makukua hale sa POPCEN 2015?

Ang mga minasunod na impormasyon iyo ang ihapopot sa apat na instrumento o pormang gagamiton sa sensus:


CP Form 1 - Listing Booklet
Basic data items
<ul style="list-style-type: none"> Pangaran kan pamayo kan kapagharongan/Pangaran o klase kan institusyon Adres kan kapagharongan/institusyon Bilang kan mga kagharong/miyembro kan mga institusyon, babae asin lalaki
CP Form 2 - Household Questionnaire
Demographic and socio-economic characteristics
Pagrehistro kan mga nagadan nang kagharong
Mga piling katangian kan harong
CP Form 4 - Institutional Population Questionnaire
Demographic and socio-economic characteristics
CP Form 5 - Barangay Schedule
Mga katangian kan barangay

Sisay ang magiging taga-sensus asin superbisor?

An PSA makua nin mga parasensus (ENs), mga team superbisor (TSs), asin mga census area superbisor (CASSs) habang nagsi-sensus.

An parasensus an mabisita sa kada harong para maghapot. Kada TS mamamahala nin sarong grupo nin parasensus (ENs). An CAS an mamahala nin grupo kan TSs asin ENs.

Ang ibang regular na empleyado kan PSA Central Office asin field offices maserbe man bilang kadagdagang superbisor kan sensus.



Para sa iba pang kahaputan, magsurat o mag-apod sa:

Philippine Statistics Authority
 Information Technology and Dissemination Services
 CVEA Building, East Avenue, Quezon City
 ☎: (632) 462-6600

o sa arinman na pinakaharaning oficina kan PSA sa indo.

<http://www.psa.gov.ph>



REPUBLIC OF THE PHILIPPINES
 PHILIPPINE STATISTICS AUTHORITY

**2015 CENSUS
 of POPULATION**



Magpabilang. Magpa-Census!

(Bicol)



PRIMER